

## “အမျိုးသားညီညွတ်ရေးအစိုးရဖွဲ့ပြီ”

  
ပြည်ထောင်စုလွှတ်တော်ကိုယ်စားပြုကော်မတီ  
office@crphmyanmar.org  
crph.official.mm@gmail.com  
ပြည်ထောင်စုသမ္မတမြန်မာနိုင်ငံတော်  
ပြည်ထောင်စုလွှတ်တော်ကိုယ်စားပြုကော်မတီ  
ကြေညာချက်အမှတ် ၂၃/၂၀၂၁  
၁၃၈၂ ခုနှစ် နှောင်းတန်ခူးလဆန်း ၅ ရက်  
(၂၀၂၁ ခုနှစ် ဧပြီလ ၁၆ ရက်)  
အမျိုးသားညီညွတ်ရေးအစိုးရဖွဲ့စည်းခြင်း  
ပြည်ထောင်စုလွှတ်တော်ကိုယ်စားပြုကော်မတီသည် ၂၀၂၁ ခုနှစ် ဖေဖော်ဝါရီလ ၁ ရက်နေ့တွင် ပြည်သူ့လွှတ်တော် ဒီမိုကရေစီနည်းကျ အမိန့်လိုက်သည့် အာဏာကို ကျင့်သုံးလျက် ၂၀၂၁ ခုနှစ် မတ်လ (၃၁) ရက်နေ့တွင် ကြေညာချက်အမှတ် (၁၃/၂၀၂၁) ဖြင့် ထုတ်ပြန်ကြေညာခဲ့သည့် ဖက်ဒရယ်ဒီမိုကရေစီ ပဋိညာဉ်အရ အောက်ပါပုဂ္ဂိုလ်များအား ယဉ်ထုံးတရားစံနှုန်းနှင့် အမျိုးသားညီညွတ်ရေးအစိုးရကို ဖွဲ့စည်းလိုက်သည်။

(၁) ဦးဝင်းမြင့်	နိုင်ငံတော်သမ္မတ
(၂) ဒေါ်အောင်ဆန်းစုကြည်	နိုင်ငံတော်၏အတိုင်ပင်ခံပုဂ္ဂိုလ်
(၃) ဦးဝင်းလှိုင်	နိုင်ငံတော်ဘုတ်ဥယျာဉ်
(၄) မန်းဝင်းနိုင်သန်း	ပြည်ထောင်စုဝန်ကြီးချုပ်
(၅) ဒေါ်ခင်မာအောင်	ပြည်ထောင်စုဝန်ကြီး
	နိုင်ငံခြားရေးဝန်ကြီးဌာန
(၆) ဦးလွင်ကိုလတ်	ပြည်ထောင်စုဝန်ကြီး
	ပြည်ထောင်စုရန်လွှတ်မှုကြီးကြပ်ရေးဝန်ကြီးဌာန
(၇) ဦးမင်းဦး	ပြည်ထောင်စုဝန်ကြီး
	ကာကွယ်ရေးဝန်ကြီးဌာန

Page 1



(၈) ဒေါက်တာလှိုင်လှိုင်အောင်	ပြည်ထောင်စုဝန်ကြီး
	ဖက်ဒရယ်ပြည်ထောင်စုရေးရာဝန်ကြီးဌာန
(၉) ဦးတင်လွန်းနိုင်	ပြည်ထောင်စုဝန်ကြီး
	စီမံကိန်းဘဏ္ဍာရေးနှင့်ရင်းနှီးမြှုပ်နှံမှုဝန်ကြီးဌာန
(၁၀) ဒေါက်တာဝင်းမြတ်အေး	ပြည်ထောင်စုဝန်ကြီး
	လူသားမျှော်တော်တော်တော်ရေးရာနှင့်အားအန္တရာယ်ဆိုင်ရာ စီမံခန့်ခွဲရေးဝန်ကြီးဌာန
(၁၁) ဒေါက်တာအောင်အောင်	ပြည်ထောင်စုဝန်ကြီး
	အပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန
(၁၂) ဒေါက်တာဇော်ဝေဇော်	ပြည်ထောင်စုဝန်ကြီး
	ပညာရေးဝန်ကြီးဌာန
(၁၃) ဒေါက်တာဇော်ဝေဇော်	ပြည်ထောင်စုဝန်ကြီး
	ကျန်းမာရေးဝန်ကြီးဌာန
(၁၄) ဒေါက်တာတင်အောင်	ပြည်ထောင်စုဝန်ကြီး
	သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန
(၁၅) နေဝင်းစိုးနုလှိုင်	ပြည်ထောင်စုဝန်ကြီး
	အမျိုးသမီးလူငယ်နှင့် ကလေးသူငယ်ရေးရာဝန်ကြီးဌာန

ပြည်ထောင်စုလွှတ်တော်ကိုယ်စားပြုကော်မတီ  
ပြည်ထောင်စုသမ္မတမြန်မာနိုင်ငံတော်

Page 2

ပြည်ထောင်စုလွှတ်တော်ကိုယ်စားပြုကော်မတီသည် မတ်လ ၃၁ ရက်နေ့တွင် ထုတ်ပြန်ကြေညာခဲ့သည့် ဖက်ဒရယ်ဒီမိုကရေစီ ပဋိညာဉ်အရ အမျိုးသားညီညွတ်ရေးအစိုးရကို တိုင်းရင်းသားပေါင်းစုံလင်စွာဖြင့် ဧပြီလ ၁၆ ရက်နေ့တွင်ဖွဲ့စည်းလိုက်သည်။

စာမျက်နှာ - ၂



မုံရွာ လူထုခေါင်းဆောင် ကိုဝေမိုးနိုင်အား အကြမ်းဖက်စစ်အုပ်စုမှကားနှင့်တိုက်ကာ ဖမ်းဆီး

စာမျက်နှာ - ၇



ဒေါင်းတို့မျိုးဆက်သံချပ်အသင်း  
တော်လှန်သံချပ်များရှိကူးလွင့်တင်  
စာမျက်နှာ - ၈

ရန်ကုန်မြို့၌ ဗုံးလန်မှုများ ဖြစ်ပွား၊  
တားဆီး ရှာဖွေမှုများ ပြုလုပ်နေ

စာမျက်နှာ - ၈

ဆောင်းပါးကဏ္ဍ

စာမျက်နှာ - ၃

ကဗျာကဏ္ဍ

စာမျက်နှာ - ၅

အရင်ကဗျာများကဏ္ဍ

စာမျက်နှာ - ၆

ကာတွန်း ကဏ္ဍ

စာမျက်နှာ - ၆

သတင်းကဏ္ဍ

စာမျက်နှာ - ၇



**အမျိုးသားညီညွတ်ရေးအစိုးရ (National Unity Government)**



ဒေါ်အောင်ဆန်းစုကြည်  
နိုင်ငံတော်၏အတိုင်ပင်ခံပုဂ္ဂိုလ်



ဦးဝင်းမြင့်  
နိုင်ငံတော်သမ္မတ



ဒုဝါလရှီးလ  
ဒုတိယသမ္မတ



ဒေါ်ခင်မာအောင်  
နိုင်ငံခြားရေးဝန်ကြီး



ဦးလွင်ကိုလတ်  
ပြည်ထဲရေးနှင့်  
လဝက ဝန်ကြီး




မန်းဝင်းခိုင်သန်း  
ပြည်ထောင်စုဝန်ကြီးချုပ်



ဒေါက်တာလျန်မှုန်းဆာခေါင်း  
ဖက်ဒရယ်ပြည်ထောင်စု  
ရေးရာဝန်ကြီး



ဦးရည်မွန်  
ကာကွယ်ရေးဝန်ကြီး




ဒေါက်တာဆာဆာ  
အပြည်ပြည်ဆိုင်ရာ  
ပူးပေါင်းဆောင်ရွက်ရေးဝန်ကြီး



ဒေါက်တာဇော်ဝေစိုး  
ပညာရေးဝန်ကြီး  
ကျန်းမာရေးဝန်ကြီး



နော်ဆူဇန်နာလှလှစိုး  
အမျိုးသမီး၊လူငယ်နှင့်  
ကလေးသူငယ်ရေးရာဝန်ကြီး



ဒေါက်တာဝင်းမြတ်အေး  
လူသားချင်းစာနာထောက်ထားရေးနှင့်  
ဘေးအန္တရာယ်ဆိုင်ရာ  
စီမံခန့်ခွဲရေးဝန်ကြီး

ဒေါက်တာတူးခေါင်  
သယံဇာတနှင့်  
သဘာဝပတ်ဝန်းကျင်ထိန်းသိမ်းရေးဝန်ကြီး



ဦးတင်ထွန်းနိုင်  
စီမံကိန်း၊ ဘဏ္ဍာရေးနှင့်  
ရင်းနှီးမြှုပ်နှံမှုဝန်ကြီး



## ဆောင်းပါးကဏ္ဍ

### ကမ္ဘာသစ်မှာ ဘာတွေ သင်ကြမလဲ

ဆယ်စုနှစ်ပေါင်းများစွာ ကျနော်တို့ကို ဦးနှောက်ဆေးကြောနေခဲ့တဲ့နေရာတွေဟာ အခြေခံပညာစာသင်ကျောင်းတွေပါ။ ကျနော်တို့တွေကို ကျောင်းတွေကနေ ပေးသိ လိုက်တာက ဗမာဘုရင်တွေရဲ့ နိုင်ငံတော်တွေ၊ ဗုဒ္ဓအဓိက ဘာသာရေးနဲ့ ဗမာအဓိက ဘာသာစကားတွေ၊ အပါအဝင် အညာဒေသဝန်းကျင်တဝိုက်မှာပဲ အကျုံးဝင်တဲ့ အတွေးအခေါ်တွေပါပဲ။ စာကြည့်တိုက်ယဉ်ကျေးမှုမပါဝင်တဲ့ အခြေခံပညာရေးကို ဖြတ်သန်းကြီးပြင်းလာတဲ့ ကျနော်တို့မျိုးဆက်တွေဟာ ခု တော်လှန်ရေးမှာဆို နိုင်ငံအရေးနဲ့ပတ်သက်ပြီး အသိပညာ ငတ်မွတ်တဲ့ ပြဿနာတွေ ကြုံတွေ့နေရတာ ငြင်းမရပါဘူး။

အကယ်၍သာ CRPH သာ လူမျိုးစုအဖွဲ့အစည်းတွေကို သစ္စာမဖောက်ဘဲ လက်ရှိစွဲကိုင်ထားတဲ့ နိုင်ငံရေးမှ ၄ ချက်ကို ဆက်လက်ကိုင်စွဲပြီး နိုင်ငံသစ်တစ်ခုတည်မယ်ဆိုရင် ပညာရေးဟာ အကြီးမားဆုံး ပြုပြင်ရမယ့် စိန်ခေါ်မှုတစ်ခု ဖြစ်လာပါလိမ့်မယ်။ ပြီးခဲ့တဲ့ ၅ နှစ် အရပ်သားတစ်ပိုင်းအစိုးရအတွင်းမှာ ရဲရဲတောက် ပညာရေးပြုပြင်ပြောင်းလဲမှုတွေကို မြင်လာရပေမယ့် ဒီပညာရေးဟာ အသစ်ဖွဲ့စည်းမယ့် ဖက်ဒရယ်ပြည်ထောင်စုအတွက် ကိုက်ညီနိုင်ရဲ့လားဆိုတာ မေးခွန်းထုတ်ရမှာပါ။

အမေရိကန်ပြည်ထောင်စုရဲ့ ဖက်ဒရယ်ပညာရေးဟာ ပုဂ္ဂလိက(အမျိုးသား)ကျောင်းငယ်လေးတွေကနေ စခဲ့တယ်လို့ ဆိုပါတယ်။ ဒေသအသီးသီးက ပုဂ္ဂလိက ကျောင်းငယ်လေးတွေကနေ သင်ကြားမှုတွေကို တဖြည်းဖြည်းနဲ့ စုစည်းပြီး ပြည်ထောင်စု၊ ပြည်နယ် အပိုင်းလိုက် ဖက်ဒရယ်ပညာရေးသင်ရိုးတွေကို ရေးဆွဲခဲ့တယ်လို့ သိရပါတယ်။ အိန္ဒိယနိုင်ငံမှာဆို ပြည်နယ်ပေါင်း ၂၈ ခုရှိပြီး အများစုဟာ ဘာသာစကားအပေါ်အခြေခံပြီး ဖွဲ့စည်းထားတာပြီး ကိုယ်ပိုင်အုပ်ချုပ်ခွင့်တွေရှိပါတယ်။ တရားဝင်ပြောဆိုတဲ့ ဘာသာစကား ပေါင်းဟာ ဟင်ဒီဘာသာစကားအပါအဝင် ၂၂ မျိုးတောင်ရှိတဲ့အတွက် ပြည်နယ်တစ်ခုတစ်ခုက ပညာရေးသင်ရိုးတွေဟာ မတူညီပါဘူး။ အင်္ဂလိပ်စကားကိုတော့ အချို့ပြည်နယ်တွေမှာ ဒုတိယဘာသာစကား အဖြစ်လည်းကောင်း၊ တတိယဘာသာစကားအဖြစ်လည်းကောင်း သင်ကြားပေးနေတာဖြစ်ပါတယ်။ အစိုးရကျောင်း နဲ့ ပုဂ္ဂလိကကျောင်းအချိုးဟာ ၃ ချိုး ၂ ချိုး ရှိနေတာဖြစ်တဲ့အတွက် သင်ရိုးတွေဟာလည်း ကျောင်းအလိုက် တော်တော်ကွဲပြားလိမ့်မယ်လို့ ယူဆရပါတယ်။ ဒီလို ဘာသာစကားမျိုးစုံ လူမျိုးပေါင်းစုံ ကွဲပြားနေတဲ့ အိန္ဒိယနိုင်ငံရဲ့ ပညာရေးဟာ အသစ်ပေါ်ပေါက်လာမယ့် ကမ္ဘာသစ်ပညာရေးအတွက် အထောက်အထားပြုစရာ ဖြစ်လာနိုင်ပါတယ်။

တသီးပုဂ္ဂလအမြင်အရ တဦးတယောက်ချင်းစီရဲ့ ဖက်ဒရယ်စိတ်ဓာတ်အစဟာ ကွဲပြားတဲ့ ဘာသာစကားတွေကို လေးစားမှုက စရမယ်လို့ ယူဆပါတယ်။ အတိတ်ကဖြစ်ခဲ့တဲ့ သမိုင်းဖြစ်ရပ်တွေကို နားလည်မှလည်း ကွဲပြားမှုတွေကို လက်ခံနိုင်ကြမှာပါ။ ဒီအတွက် ကနဦးခြေလှမ်းအနေနဲ့ ကမ္ဘာသစ်ရဲ့ ပြည်နယ်အသီးသီးမှာ ကိုယ်ပိုင်ဘာသာစကားနဲ့ ကိုယ်ပိုင် ပုဂ္ဂလိက(အမျိုးသား)ကျောင်းတွေ အမြောက်အများ ပေါ်ပေါက်သင့်ပါတယ်။ (အချို့နယ်တွေမှာအမျိုးသားကျောင်းတွေရှိနေပြီးသားလို့သိရပါတယ်။) ပြည်နယ်တစ်ခုစီအလိုက် မတူညီ တဲ့ယဉ်ကျေးမှု၊ မတူညီတဲ့ ဘာသာစကားတွေကို ဒီလို ကိုယ်ပိုင်ပညာသင်ကျောင်းတွေက ပေးရမှာပါ။

မတူကွဲပြားတဲ့ ယဉ်ကျေးမှုတွေကို လက်ခံနိုင်ဖို့အတွက် သင်ကြားခဲ့ရတဲ့ ဘာသာရပ်တွေမှာ အဓိကလွှမ်းမိုးနေတာက ဘာသာစကား၊ ဘာသာရပ်တွေနဲ့ သမိုင်းဘာသာရပ်တွေ ဖြစ်ပါတယ်။ လက်ရှိ မြန်မာပြည်က အစိုးရကျောင်းတွေမှာ ဗမာစာ၊ အင်္ဂလိပ်စာ၊ သင်္ချာ၊ သိပ္ပံ ကို သူငယ်တန်းကနေ တက္ကသိုလ်ဝင်တန်း၊ တက္ကသိုလ်တက်ရတဲ့အထိ မဖြစ်မနေ သင်ကြားရပြီး သမိုင်းဘာသာရပ်ကိုတော့ မူလတန်းနဲ့ အလယ်တန်းအဆင့်မှာ အဓိက သင်ကြားခံခဲ့ရပါတယ်။ ကျောင်းစတင်ချင်း က ၁ ရေးရတာက ဗမာအခြေပြု ဘာသာစကားပြောတဲ့ ပြည်နယ်တွေမှာ အဆင်ပြေမှာဆိုပေမဲ့ ကရင်၊ မွန်၊ ရှမ်း တို့လို မတူညီတဲ့ အက္ခရာအခြေပြု စာပေနဲ့ ဘာသာစကားပြောတဲ့ ပြည်နယ်တွေက ကလေးတွေအတွက် မျှတမယ် မထင်ပါဘူး။ ဖက်ဒရယ်ပြည်နယ်တွေမှာ မူလတန်းအတွက် စတင်သင်ကြားရမယ့် အခြေခံဘာသာစကားဟာ မိခင်ဘာသာစကားပဲ ဖြစ်သင့်ပါတယ်။ ဒါ့ပြင် ဖက်ဒရယ် ပြည်နယ် အခြားတခု သို့မဟုတ် ကိုယ့်ပြည်နယ်ထဲက မတူညီတဲ့ ဘာသာစကားစာပေတစ်ခုကိုပါ တွဲဖက်သင်ပေးသင့်ပါတယ်။ (ဥပမာ - ကရင် ကလေးငယ်အတွက် ကရင် စာပေဟာ ပထမဦးစားပေးဖြစ်ရမလို့ ဒုတိယ ဦးစားပေးအနေနဲ့ ဗမာစာပေ ကို ရွေးချယ်တာမျိုးပေါ့)။ သိပ္ပံပညာအချက်အလက်တွေအရ ဘာသာစကား ၃ ငှ မျိုးကို ငယ်ငယ်ကတည်းက တတ်ကျွမ်းတဲ့ ကလေးဟာ အရွယ်ရောက်လာရင် ဦးနှောက်ဖွံ့ဖြိုးမှု ပိုကောင်းတယ်လို့ ဆိုပါတယ်။ ကချင်ပြည်နယ်က လူငယ်တစ်ယောက်ဆို ဂျိန်းဖော့၊ လီဆူ၊ ရဝမ် စတဲ့ ဘာသာ စကား ၂ မျိုး ၃ မျိုးလောက်ထိ တတ်ကျွမ်းနေတာမျိုး ရှိပါတယ်။

တိုင်းရင်းသား ၁၃၅ မျိုးဆိုတဲ့ အစွဲချွတ်ဖို့အတွက် ဖက်ဒရယ်သမိုင်းဘာသာရပ် (လက်ရှိ မြန်မာ့သမိုင်းကိုဆိုလို) ဟာ အလွန်ရေးပါလာမှာပါ။ ခုလက်ရှိသင်နေဆဲ ဖတ်စာအုပ် ထဲမှာပါတဲ့ အညာဒေသတဝိုက်က လူမျိုးတမျိုးရဲ့ အဖြစ်အပျက်တွေ အစား ဒီ ဖက်ဒရယ်ပြည်ထောင်စု ရပ်ဝန်းအတွင်း ရောက်ရှိနေတဲ့ လူမျိုးတမျိုးချင်းစီရဲ့ လက်ရှိ ပြည်ထောင်စု နယ်မြေအတွင်း ဝင်ရောက်လာပုံ၊ လူမျိုးအသီးသီးရဲ့ မြို့ပြပြည်ထောင်အသီးသီးတည်ထောင်ကြပုံ၊ လူမျိုးစုတွေ ဝင်ထွက်ပွားများလာပုံ၊ ပြည်ထောင်ကြားက စစ်ပွဲများ၊ လူမျိုးစု ပြည်ထောင်တွေက အိမ်နီးချင်းပြည်ထောင်၊ အခြားကမ္ဘာ့ပြည်ထောင်တွေနဲ့ ဆက်ဆံပုံ စသဖြင့် ခုနှစ်သက္ကရာဇ် အချိန်အပိုင်းအခြားအလိုက် သင်ပေးတာမျိုးတွေ ဖြစ်သင့်ပါတယ်။ ဒီလိုမျိုး သင်ကြားဖို့အတွက် လူမျိုးစုအသီးသီးရဲ့ သမိုင်းကြောင်းတွေကို ဆိုင်ရာပညာရှင်များက စာအုပ်စာတမ်းတွေစုစည်းပြီး ဖွင့်လှစ်မယ့် အမျိုးသားကျောင်းတွေရဲ့ စာကြည့်တိုက် တွေကို ညီတူမျှတူ ဖြန့်ဝေရမှာပါ။ ဖတ်စာအုပ် ပညာရေးကနေ စာကြည့်တိုက်ပညာရေးဆီ ကူးပြောင်းပြီးတော့ ကလေးသူငယ်တွေကို ဦးနှောက်ဆေးပေးပဲ တွေးစရာတွေပဲ ပေးရမှာ ဖြစ်ပါတယ်။

ကမ္ဘာသစ်မှာ ကလေးသူငယ်တွေရဲ့ အတွေးအခေါ်ဟာလည်း သစ်လွင်နေရမှာ ဖြစ်ပါတယ်။ မျိုးချစ်စိတ်တွေအစား လူသားချစ်စိတ်တွေကို ပြောင်းလဲပေးရမှာ ဖြစ်ပါတယ်။ ဆိုလိုရင်းက လူလူချင်းခွဲခြားတဲ့ ပညာရေးကနေ လူအချင်းချင်း စာနာတတ်တဲ့ ပညာရေးဆီ ဦးတည်ရမှာပါ။ ဖက်ဒရယ်ပြည်နယ်အသီးသီးရဲ့ အားသာအားနည်းအချက်အလက်တွေကို ပိုမိုနားလည်စေရမှာ ဖြစ်ပါတယ်။ ဖက်ဒရယ်ပြည်ထောင်စုသစ်မှာ ပိုမိုသာလွန်ထူးကဲတဲ့ အခွင့်ထူးခံစနစ်တွေကို ရိုက်ချိုးဖို့ ပညာရေးနဲ့ ခြေလှမ်းစရမှာပါ။ ဒီဆောင်းပါးမှာတော့ ကမ္ဘာသစ်အတွက် စိတ်ဓာတ်ပိုင်းဆိုင်ရာ သင်ကြားမှုကိုသာ ရည်ညွှန်းတာဖြစ်တဲ့အတွက် အခြားပညာရပ်ပိုင်းတွေ သိပ္ပံပညာရပ်တွေအတွက်လည်း ဖြည့်စွက်ဆွေးနွေးပေးကြစေလို ပါတယ်။

ဇင်နိုး

## အောင်စိတ်မွေးကာ အောင်ပွဲချီမည်

မိုင်ထောင်ချီတဲ့ခရီး ကို ခြေတစ်လှမ်းနဲ့ပဲအစပြုရတာပါ။ အခုကျွန်တော်တို့ စစ်အာဏာရှင်တော်လှန်ရေး၊ ဖက်ဒရယ်ဒီမိုကရေစီပြည်ထောင်စုပေါ်ပေါက်လာရေး ခရီးလမ်းကို လျှောက်လာတာဟာလည်း ခြေလှမ်း ဆယ်နဲ့ချီ၊ ရာနဲ့ချီနေပါပြီ။ လျှောက်ခဲ့တဲ့ခြေလှမ်းတွေ အောင်မြင်သလား လို့မေးလာရင် ဖြေစရာ တစ်ခုပဲရှိပါတယ်။ ကျွန်တော်တို့ရဲ့ ဒီမိုကရေစီ ခြေလှမ်းတွေဟာ လယ်ပြင်မှာ ဆင်သွား သလို ထင်ထင်ရှားရှားနဲ့ကိုအောင်မြင်နေတာပါ။ အမိန့်မနာခံအာဏာဖီဆန်မှု(CDM)တွေ၊လမ်းမထက်က ဆန္ဒပြပွဲတွေ၊ အာဏာရှင်စနစ်ကို စိုးစဉ်းမျှလက်မခံပဲ တန်ပြန်ဆန္ဒပြတာတွေကို ကမ္ဘာ့ မီဒီယာ အသီးသီး၊ ကမ္ဘာ့အဖွဲ့အစည်း အသီးသီးက ပြည့်ပြည့်ဝဝကို သိရှိနေရပြီဖြစ်ပါတယ်။ စစ်အုပ်စုရဲ့ ဆန္ဒပြပွဲတွေကို အကြမ်းဖက်သတ်ဖြတ်တာ၊မြို့ကြီးတွေမှာ အငြိုးတကြီးချေမှုန်းတာ၊ တရားမဝင်ဖမ်းဆီးထိန်းသိမ်းနေမှုတွေကိုလည်း မြန်မာ့မီဒီယာ၊ကမ္ဘာ့မီဒီယာက အပြည့်အစုံကို တင်ပြပေးနေတာပါ။

ဒီလိုတင်ပြပေးမှုတွေကြောင့် အကျိုးစီးပွားအတွက် အာဏာသိမ်းခဲ့တဲ့စစ်အုပ်စုမှာ အကျိုးစီးပွားလုပ်ကွက်နေနေသာသာ ရှိရင်းစွဲစီးပွားရေးလုပ်ကွက်တွေကိုပါ ပိတ်ဆို့ အရေးယူမှုချမှတ်ခံနေရတာဖြစ်ပါတယ်။ ဒါကြောင့် စစ်အုပ်စုဟာ ပြည်တွင်းသတင်းတွေကို အမှောင်ချဖို့ အသည်းအသန်ကြိုးစားကြတာပါ။ မိုဘိုင်းအင်တာနက်ဖြတ်တောက်တာတွေ၊ Wi-Fi တွေဖြတ်တောက်တာ နောက်ဆုံး အောက်ခြေလူထုဆီသတင်းမရောက်စေဖို့ psi စလောင်းတွေပါဖြုတ်ရတဲ့ထိ သတင်းစီးဆင်းမှုကို ဟန့်တားနေရပါတယ်။ အမျိုးနွဲ့သားပဲ စီးပွား ဖြစ်ထွန်းနိုင်မယ့် အမျိုးသားစီးပွားရေးကို နှစ်အတော်ကြာ တစိုက်မတ်မတ်လုပ်လာတဲ့ စစ်အုပ်စုဟာ အရပ်သားအစိုးရလက်ထက်မှာ အတော်လုပ်ကွက်ပျောက်ခဲ့တာပါ။နောက်ဆုံး မရခြင်းမကများစွာ ကြုံလာတဲ့အခါ မဲစာရင်းအကြောင်းပြပြီး အာဏာသိမ်းပြီး အရင် စစ်အုပ်စုရဲ့ရွှေခေတ်ကို ပြန်လည်အသက်သွင်းဖို့လုပ်တာပါ။ဒါပေမယ့် အခုအချိန် စစ်အုပ်စုဟာ စီးပွားကဏ္ဍဦးလှည့်ဖို့နေနေသာသာ ရပ်ကွက်အုပ်ချုပ်ရေးတောင် အခြေမတည်နိုင်သေးပါဘူး။


အောက်ခြေက မငြိမ်ရုံမျှမဟုတ်ပဲ အပေါ်ပိုင်း နိုင်ငံတကာဖိအားတွေကလည်းအဆက်မပြတ် ရင်ဆိုင်ရလွန်းလို့ မရှိတဲ့ကြားက ဒေါ်လာ ၂သန်းအကုန်ခံ လော်ဘီငါးပြီး နိုင်ငံတကာဖိအားပြေလျော့ဖို့ကြိုးစားလိုက်ပါသေးတယ်။အခုတော့ နိုင်ငံတကာမှာ ပြေလျော့ဖို့နေနေသာသာ အရေးယူပိတ်ဆို့မှုတွေက အတိုးက ဆန့်ပါတက်နေတာပါ။ ရေနံ လုပ်ကွက်တွေ အချို့ပိတ်လာတာ၊ ငွေတိုက်စာချုပ်တွေရောင်းမထွက်တာ နောက်ဆုံး နည်းလမ်းဟောင်းကြီး ကျောက်စိမ်းတွေ ထရောင်းတာတောင် ရောင်းမထွက် ၊ အဆင်မပြေ များစွာနဲ့ကြုံရတဲ့စစ်အုပ်စုအဖို့ မတတ်နိုင်ရင် ငွေကြေးဖောင်းပွချင် ပွပါစေ ငွေစက္ကူသစ်ရိုက်မယ်ဟေ့ လို့ ကြံစည်ကာမှ ငွေစက္ကူရိုက်တဲ့ မင်နဲ့စက္ကူ ကို ရောင်းတဲ့ကုမ္ပဏီကပါ သူတို့ကို အရောင်းအဝယ်ကရပ်ဆိုင်းလိုက်ပြန်တော့ စစ်အုပ်စု အိပ်မက်တွေ ပျက်ခဲ့ရပြန်ပြီ။ ကမ္ဘာ့အလယ်မှာ မိတ်ဆွေအစစ် နည်းနည်းနဲ့ ရပ်တည်ပါမယ် လို့ အသံကောင်းဟပ်ခဲ့တဲ့ စစ်အုပ်စုဟာ မိတ်ဆွေမရှိတော့လို့ လော်ဘီငါးပြီး ထောက်ခံမှုရအောင် အောက်ကျိုးနေရပါတယ်။ စစ်အုပ်စုဟာ ပိုင်သွားတာဆိုလို့ လိမ်ညာသတင်းတွေပဲဝေဝေဆာဆာပါတဲ့ ဘယ်သူမှ မဖတ်တဲ့ သတင်းစာ ၂စောင်နဲ့ ရုပ်မြင်သံကြားချန်နယ်တခုကလွဲပြီး ဘာကိုမှ ပိုင်ပိုင်နိုင်နိုင်မရသေးပါဘူး။

ဒီကြားထဲ တိုင်းရင်းသားတပ်မတော်တွေရဲ့ ထိုးစစ်တွေကို အရှုံးနဲ့ချည်း ရင်ဆိုင်နေရတာပါထည့်တွက်ရင် စစ်အုပ်စုအတွက်က ရှုံးပြီးရင်း ရှုံးနေတာချည်းပါပဲ။ ဘာလို့ ဒီအကြောင်းတွေပြောနေရသလဲဆိုရင် သတင်းစီးဆင်းမှုတွေ ပိတ်ဆို့ထားခံရတဲ့ ကျနော်တို့ ပြည်သူတွေဟာ လမ်းမထက်ကဆန္ဒပြပွဲတွေ နည်းလာတာတွေ ၊စစ်အုပ်စုက တချို့ ရပ်ကျေးတွေမှာ ရုံးထိုင်နိုင်ပြီး လှုပ်မရအောင်ကြိုစားတာကို လက်တွေ့မြင်ထားရတဲ့အခါ ငါတို့ရှုံးပြီလား လို့ ထင်မြင်နေမှာစိုးလို့ဖြစ်ပါတယ်။ ဒီပွဲမှာ ကျွန်တော်တို့ အားနည်းအောင် ထိုးနှက်ခံနေရပြီလို့ တွေးမိရင် စစ်အုပ်စု ရင်ဆိုင်နေရတဲ့ ဖိအားတွေကို တွေးကြည့်လိုက်ပါ။

ကျွန်တော်တို့ထက် လက်နက်အင်အားသာတာကလွဲရင် အစစအရာရာရှုံးနေတဲ့အဖွဲ့အစည်းတစ်ရပ်ကို ကျွန်တော်တို့ ရှင်းရှင်းလင်းလင်းမြင်ရမှာပါ။ ဒီစစ်အာဏာရှင်တိုက်ပွဲမှာ ကျွန်တော်တို့ပြည်သူတွေဟာ နိုင်ငံတကာထောက်ခံမှု၊ ပြည်တွင်းချိတ်ဆက်မှုကောင်းကောင်းနဲ့ မြို့အနှံ့ နယ်အနှံ့ဆန္ဒပြနေမှုတွေ၊ အသက်ပေးသွားတဲ့ အာဇာနည်တွေရဲ့ စွန့်လွှတ်မှု တွေကြောင့် ကျွန်တော်တို့မဖြစ်မနေနိုင်ရမယ့်ပွဲဖြစ်ပါတယ်။

စိတ်ဓာတ်ပိုင်း၊ အမှန်တရား နဲ့ အစစအရာရာ စစ်အုပ်စုအပေါ် အပြတ်အသတ်အသာစီးနေတဲ့ ကျွန်တော်တို့ပြည်သူတွေအတွက် ဒီတိုက်ပွဲဟာ မကြာခင် အောင်ပွဲဖြစ်တော့မှာမို့ အောင်စိတ်မွေးပြီး အောင်ပွဲကိုချီတက်ကြဖို့ တိုက်တွန်းလိုက်ပါတယ်။ ။

နောင်စိုး



တကသ ကျောင်းသားဟောင်းများ အင်အားစုနှင့် တကသများ (ရန်ကုန်) တို့ ပူးပေါင်း စီစဉ်သည်။

# ကဗျာကဏ္ဍ

## အဲဒီနေ့တွေ

လက်သီးကိုဆုပ် အံ့ကိုကြိတ်လို့  
သက်ပြင်းသာတွင်တွင်ချခဲ့ရတဲ့  
အဲဒီနေ့တွေ  
ကန္တာရထဲက ခရီးသည်လို  
လူ့အခွင့်အရေး ဒီမိုကရေစီကို  
ရေဆာသလို ဆာလောင်ခဲ့ရတဲ့  
အဲဒီနေ့တွေ  
အဲဒီနေ့တွေမှာ မင်းဟာ  
အဲဒီနေ့တွေကို ကျော်လွန်ခဲ့ရင်ဆိုတဲ့  
စိတ်ကူးအိပ်မက်နဲ့ လူငယ်တစ်ယောက်ပေါ့  
ဒါပေမဲ့ အဲဒီနေ့တွေမှာ  
မင်းဘူတာရုံလေးဆီကို  
နောက်ဆုံးရထားဆိုက်ချိန်ဟာ စောခဲ့တယ်  
အဲဒီနေ့တွေမှာ မင်းဟာ  
ခေတ်ဆိုးစနစ်ဆိုးရဲ့ ဝဋ်ကြွေးတွေကို  
သွေးနဲ့ဆပ်ခဲ့တယ်  
ကိုဖုန်းမော်ရဲ့ ဝိညာဉ်ဟာ  
မင်းဆီမှာ ပြန်လည်နိုးထခဲ့လေသလား  
မင်းတာဝန်ကျေခဲ့ပါပြီ သူငယ်ချင်းရေ  
သူငယ်ချင်းရေ  
နေဝင်ညကိုရဲရဲဖြတ်ခဲ့ ဆူးခင်းလမ်းကိုနင်းခဲ့ရပြီးမှ  
မင်းဟာ ရောင်နီသာတဲ့ နေ့သစ်တွေကို

မမြင်ရတော့ဘူးတဲ့လား  
ကြီးမားတဲ့စွန့်လွှတ်မှုတွေနဲ့အတူ မင်းဟာ  
ငါတို့ရဲ့သူရဲကောင်းဖြစ်ခဲ့ပါပြီ  
မင်း ခြေလှမ်း၁၀လှမ်း လှမ်းရင်  
ဇလွမ်းမှာ ငါ မင်းဘေးကရှိခဲ့ရဲ့  
ဒီတစ်လှမ်းမှာတော့ ငါနေရစ်ခဲ့ဦးမယ်  
သူငယ်ချင်းရေ  
  
ကျန်ရစ်သူတို့ရဲ့ အပြစ်မကင်းစိတ်တွေနဲ့ အတူ  
ငါတို့ နေရစ်ခဲ့ဦးမယ်  
ဒါပေမယ့် သူငယ်ချင်းရေ  
ဒီတိုက်ပွဲဟာ နိုင်ကို နိုင်ရမယ်  
မင်းအစား အားပိုထည့်လို့  
ငါတို့တိုက်ပါ့မယ်  
မဝေးတော့ပါဘူး မလိုတော့ပါဘူး  
ရှေ့မှာ ရောင်နီလာနေပြီ  
ငါတို့မျက်ရည်တွေ သွေးတွေနဲ့

ဖောက်ခွဲတဲ့လမ်းဟာ ပြီးလုပြီ  
ပန်းတိုင်ဟာ မဝေးတော့ပါဘူး  
အဲဒီနေ့တွေကို ကျော်လွန်လို့  
နေ့သစ်တွေမှာ မင်းဟာ  
ငါတို့ထက် ငြိမ်းချမ်း နေနှင့်ခဲ့ပါပြီ  
မောဟိုက်ပင်ပန်းနေတဲ့ စစ်ပြန်ကြီးတွေလို  
ရင်ဘတ်ဒဏ်ရာ ဗရပွန့်  
ခေတ်သစ်မှာ ခြောက်ခြားနေရတော့မယ့်  
တစ္ဆေအိပ်မက် မက်သူတွေပေါ့  
ဒီနေ့ဦးဟာ ပန်းတွေအကြွေစောလိုက်တာ  
သို့ပေမယ့် ပန်းဆိုတာ  
ကြွေတာကိုက ပွင့်ခြင်းတစ်မျိုးပဲ  
မင်းဟာသွေးနဲ့ပွင့်တဲ့ နွေဦးပန်းတစ်ပွင့်ပါ  
သူငယ်ချင်းရေ  
တိုင်ပင်မထားပဲ ပြိုင်တူ အော်လိုက်မယ်  
ကမ္ဘာမကြေဘူး ဟေ့  
ကမ္ဘာမကြေ တော့ပါဘူး။

**ဇေယျာအောင်**  
(MMU မှ ကျဆုံးသူငယ်ချင်းအတွက်)

**စစ်တိုက်တမ်း**  
နေ့လည်ဘက်ဆို အိုက်စပ်စပ်နဲ့။ ဒီလိုအချိန်တိုင်းပဲ လူကအမြဲဂဏ္ဍာမငြိမ်ဖြစ်နေတာ။ ဒီလောက်ပူနေတာမှာ အိပ်လို့ကလည်းအဆင်မပြေဘူး။ အဲတော့လည်း ကစားစရာပုံးကိုပဲ အိမ်ရှေ့ဆီမလာလိုက်တယ်။ ပုံးထဲကအရုပ်တွေထုတ်တယ်။ ဘာကစားရမယ်မှန်းလည်း မသိဘူး။ အရုပ်တွေထုတ်နေရင်းက ဘူးအလယ်လောက်ရောက်တော့ ကျိုက်ထီးရိုးသေနတ်နှစ်လက် သွားတွေ့တယ်။ သေနတ်ကိုင်ကြည့်လိုက်မှ ဆော့ချင်စိတ်က မတအားဖြစ်လာတာ။ အဖေကိုသွားနှိုးတယ်။ သူလည်းအိပ်မို့စုံမွှားနဲ့ ထလိုက်လာတယ်။ သေနတ်တစ်လက်ကို သူ့လက်ထဲကမ်းပေးပြီး သားနဲ့စစ်တိုက်တမ်းကစားကြမယ်နော်လို့ ပြောလိုက်တယ်။ မျက်လုံးတွေကို လက်နဲ့ပွတ်နေရင်းက ကျနော်ကိုခေါင်းညိတ်ပြတယ်။ သူ့ကိုညောင်ပင်အောက်မှာ ကျည်ကွယ်ယူခိုင်းပြီး ကျနော်ကတော့ ရေတိုင်ကီတွေနားမှာပဲ ဝပ်နေလိုက်တယ်။  
သူ့အော်ပေးမလားစောင့်နေရင်းက စိတ်မရှည်တာနဲ့ ကျနော်ပဲအော်လိုက်တယ်။ တစ်-နေရာယူ၊ နှစ်-ကျည်ဆံထည့်-၊ သုံး-မောင်းချိန်၊ လေး-ပစ်နိုင်ပြီ။ အသံပေးပြီးတာနဲ့ ချက်ချင်းပစ်တာ၊ သူ့ဆီကတော့ အသံထွက်မလာသေးဘူး။ ကျနော်ကတော့ ပစ်တာကိုလုံးဝမရပ်ဘူး။ ဖေဖေ ပစ်လေလို့အော်လိုက်တော့မှ သူလည်းလိုက်ပစ်တယ်။ ကျနော့်ကိုမထိဘူး။ အသံတွေကတော့အကျယ်ကြီးပဲ။ ဗုံးဆိုပြီး ကျောက်ခဲတလုံးကောက်ပစ်လိုက်သေးတယ်။ သေနတ်သံတွေကတော့ နှစ်ဖက်လုံးကနေထွက်နေဆဲပဲ။ ကျနော်လည်း စစ်ကားတွေထဲက စစ်သားတွေလို လိုက်အော်တာပဲ။ သေနတ်ပစ်တာလည်း လုံးဝကိုမရပ်ဘူး။ ခဏကြာတော့ ဖေဖေသေနတ်ဆီက အသံတိတ်သွားတယ်။ ကျနော့်လည်းပစ်တာကိုရပ်လိုက်ပြီး ညောင်ပင်နားဖြည်းဖြည်းချင်းကပ်သွားကြည့်တယ်။ ခြေကိုဖော့နင်းတယ်။ အသက်ကိုတိုးတိုးလေးပဲရှူတယ်။ ကျနော် ရင်တွေတုန်နေတယ်။ သူနဲ့မျက်နှာချင်းဆိုင် အနေအထားကို ပြောင်းယူပြီး ချက်ချင်းသူ့ဖက်သေနတ်ချိန်ထားလိုက်တယ်။ သူက ကျနော်ကိုပြီးပြီးကြည့်နေတာ။ တကယ်တော့ ကျနော်လက်ချက်ကြောင့် သေသွားပြီတောင်ထင်နေတာ ကျနော်က။ ဟုတ်တယ်။ ကျနော်ချိန်တာ လွဲလွဲသွားတယ်။ နောက်ဆို ပစ်မှတ်ချိန်နည်းကို ဒီထက်ပိုလေ့ကျင့်ထားမှပဲ။

နေနီ



အရင်ကဗျာများကဏ္ဍ



“ပလ္လင်ပေါ်ကဆင်း”

ဟိတ် .... ခေတ်သူခိုးဒမြဆိုတဲ့  
စစ်အစိုးရ ...  
လက်နက်ချဟေ့ မင်းနက်လက်ချ။

တိုမှာက ချစရာလက်နက်ဆိုလို့  
အပ်တိုတစ်ချောင်းမျှမရှိ  
နေသိ လသိ ကမ္ဘာသိ။

မင်းက လက်နက်ခဲယမ်းတွေနဲ့  
အမြဲတမ်း ပွဲကြမ်းနေတဲ့ကောင်။

မင်းယုံစားတဲ့ အင်အားက  
လုံခြုံလက်နက်  
ရက်စက်မှုအပေါင်း သရဖူဆောင်းနေတဲ့  
အင်အား။

တိုလက်နက်က အမှန်တရား  
လူထုရဲ့ခွန်အား။  
တိုယုံစားတာက မေတ္တာအထုနဲ့  
လွတ်လပ်မှု။

ကမ္ဘာတရားခွင်မှာ မင်းနဲ့ပြိုင်ပြီး တင်ရဲတယ်  
ပလ္လင်ပေါ်က ဆင်းစမ်းဟေ့

တင်မိုး  
၄-၆-၂၀၀၃


သတင်းစဉ်

မုံရွာလူထုတိုက်ပွဲသပိတ်ခေါင်းဆောင် ဝေမိုးနိုင် ဖမ်းဆီးခံရ

မုံရွာမြို့တွင် ယနေ့ ဧပြီလ (၁၅)ရက်နေ့ မွန်းလွဲ (၂)နာရီကျော်အချိန်က သာစည်လမ်းဆိုင်ကယ်သပိတ်ကို အကြမ်းဖက်စစ်ကောင်စီက အိမ်စီးကားဖြင့် အကြမ်းဖက် ဖြိုခွင်းရာ မုံရွာလူထုခေါင်းဆောင် ကိုဝေမိုးနိုင်ကို ကားဖြင့်ဝင်တိုက်ကာ ရိုက်နှက်ဖမ်းဆီးသွားခဲ့ကြောင်းသိရသည်။ ကိုဝေမိုးနိုင်ဟာ မုံရွာတက္ကသိုလ်ကျောင်းသားများသမဂ္ဂ ဥက္ကဋ္ဌဟောင်း တစ်ဦးဖြစ်ပြီး အာဏာသိမ်းသည့် ဖေဖော်ဝါရီလမှ စတင်၍ စစ်အာဏာရှင်ကို ပြင်းပြင်းထန်ထန် အာဏာဆန့်ကျင်တော်လှန်နေသော လူငယ်ခေါင်းဆောင်တစ်ဦး ဖြစ်သည်။

Source - တကသကျောင်းသားဟောင်းများအင်အားစု

သားလေး ဝေမိုးနိုင် သည် ဓမ္မဓမ္မ ယခု အသက်အရွယ်အထိ ဧည့်လူတစ်ဦးတစ်ယောက်တို့မျှ ထိခိုက်နာကျင်စေသောစိတ်ဖြင့် ရန်ပြုခဲ့ခြင်း မရှိပါ။  
 ငြိမ်းမားသော အပြစ်တစ်ခုတရာ ကျူးလွန်ခဲ့ခြင်းလဲ မရှိပါ။  
 တရားသော လုပ်ရပ်ကို ဆောင်ရွက်သော လူငယ်တစ်ယောက် ဖြစ်ပါသည်။  
 ထို့ကြောင့် ဘေးအန္တရာယ်အပေါင်းမှ ကင်းလွတ်စေရန် မိခင် မေတ္တာဖြင့် သစ္စာ ပြုပါသည်။  
 အလ္လာဟ်ရှင်မြတ် ထံတော်မှ ကောင်းချီး မင်္ဂလာအခြာဖြာကျရောက်စေရန် ဆန္ဒပြုပါသည်။  
 - ကိုဝေမိုးနိုင် ၏ မိခင်



ပဲခူး မဂ္ဂတစ်ခံတပ် အကြမ်းဖက် ဖြိုခွင်း၊ (၈၀)ကျော် သေဆုံး၊ ပျောက်ဆုံးသူ များပြား

ဧပြီလ (၉)ရက်နေ့ နံနက် (၅)နာရီခန့်မှ စတင်၍ ပဲခူးမြို့၏ အဓိက ခံတပ်ဖြစ်သော မဂ္ဂတစ်၊ ပုဏ္ဏားစု၊ ဆံတော်တွင်း သပိတ်စခန်းများကို လက်နက်ကြီးများ၊ ကျည်အစစ်များ အသုံးပြုကာ ဖြိုခွင်းခဲ့ခြင်းကြောင့် လူပေါင်း (၈၀) ကျော် အသက်ဆုံးရှုံးခဲ့ရပြီး ပျောက်ဆုံးသူဦးရေ (၂၀၀) ဝန်းကျင်ခန့် ရှိကြောင်းသိရသည်။ အကြမ်းဖက်စစ်ကောင်စီတပ်မှ ရပ်ကွက်အတွင်း လှည့်လည် ပစ်ခတ်ရမ်းကား နေခြင်းကြောင့် ဒေသခံများ နေရပ်စွန့်ခွာ ထွက်ပြေးနေကြရပြီး မြို့ပေါ်မှ ကျေးရွာများ သို့ ထွက်ပြေးတိမ်းရှောင်သည့် ဆန္ဒပြလူငယ်များကိုလည်း လိုက်လံ ပစ်ခတ် ဖမ်းဆီး လျှက်ရှိသည်။ အကြမ်းဖက်စစ်ကောင်စီ၏ နေ့ည မရွေး ပစ်ခတ်မှုများ ကြောင့် ဧပြီလ (၉)ရက်နေ့မှ (၁၁)ရက်နေ့အထိ ကျဆုံးသူဦးရေမှာ (၈၅)ဦး ရှိပြီဖြစ်ပြီး သေဆုံးသူနှင့် ပျောက်ဆုံးသူ ဦးရေ ဆက်လက် အတည်ပြုဆဲ ဖြစ်ကြောင်း သိရသည်။

Source – RFA Burmese, Mizzima



KIA နှင့် အကြမ်းဖက် စစ်ကောင်စီတပ်တို့ အလော့ဘွမ်တောင်စခန်းတိုက်ပွဲ ပြင်းထန်နေ

အကြမ်းဖက်စစ်ကောင်စီ၏ ကချင်ပြည်နယ်၊ မိုးမောက်မြို့နယ်ရှိ အလော့ဘွမ်စစ်စခန်းကို မတ်လ (၂၅)ရက်နေ့က KIA မှ တိုက်ခိုက်သိမ်းပိုက်နိုင်ခဲ့ပြီး ထိုစစ်စခန်းပြန်လည်ရရှိရေးအတွက် အကြမ်းဖက် စစ်ကောင်စီတပ်များမှ ဧပြီလ (၁၁)ရက်နေ့မှ စတင်၍ ကြည်းကြောင်း၊ လေကြောင်းများဖြင့် ပြန်လည်ထိုးစစ်ဆင်လျက်ရှိသည်။ ဧပြီလ (၁၂)ရက်နေ့ တိုက်ပွဲတွင် အကြမ်းဖက်စစ်ကောင်စီ၏ မိုးမောက်အခြေစိုက် ခမရ (၃၂၀) ၏ တပ်ရင်းမှူးအပါအဝင် စစ်သားများ အကျအဆုံးများကြောင်း KIA မှ ထုတ်ပြန်ခဲ့ပြီးနောက် ဧပြီလ (၁၄)ရက်နေ့တွင်မူ တပ်အင်အား ဖြည့်ရန် ပြည်တွင်းလေကြောင်းလိုင်းများ အသုံးပြု၍ လေယာဉ် (၇)ခေါက် ခန့် ပျံသန်းပြီး အင်အား ၈၀၀ ခန့် စေလွှတ်ခဲ့ကြောင်း သိရှိရသည်။ ဧပြီလ (၁၄)ရက်နေ့အထိ လေးရက်ဆက်တိုက် တိုက်ပွဲများ ပြင်းထန်နေသော်လည်း အလော့ဘွမ်တောင်စခန်းကို KIA မှ ဆက်လက် ထိန်းချုပ်ထားနိုင်ဆဲဖြစ်သည်။

Source – Myanmar Now

ဓာတ်ပုံ - Gidawn Brang - KIA မှ တိုက်ခိုက်သိမ်းပိုက်ရရှိသော လက်နက်ခဲယမ်းများ





“စကောလောက်မှ စောက်မနက်တဲ့ စစ်အာဏာရှင်တစ်စုကြောင့် ဒီနှစ်သင်္ကြန်ကိုတော့ မိဘပြည်သူများဟာ သင်္ကြန်ရိုးရာယဉ်ကျေးမှုကို တော်လှန်ရေးနဲ့ ပေါင်းစပ်ပြီး တော်လှန် သင်္ကြန်အဖြစ် ဖြတ်သန်းရပါလိမ့်မယ်။ သင်္ကြန်သီချင်းတွေအစား တော်လှန်ရေးသီချင်း တွေဆိုမယ်။ တော်လှန်ရေးအလံကို အမြင့်ဆုံးလွှင့်ရပါလိမ့်မယ်။ တော်လှန်ရေး ကြွေးကြော် သံတွေ တိုင်ရပါလိမ့်မယ်။ ငြိမ်နေရင်ဖြင့် ပင့်ကူအိမ်တောင် ငြိနေပါလိမ့်မယ်။ ရုန်းထွက် မယ်လို့ ဆုံးဖြတ်ရင်ဖြင့် သင်္ကြံတွေပါ ပြတ်တောက်ရပါလိမ့်မယ်။ တော်လှန် သင်္ကြန်မှာ တော်လှန်ရေးစိတ်ဓာတ်အပြည့်နဲ့ ရုန်းထွက်ကြရင်ဖြင့် အောင်ပွဲရရှိမှာ ကျိန်းသေ ဖြစ်ပါတယ်”

**နန်းလင်း**  
**တကသကျောင်းသားဟောင်းများအင်အားစု**  
**၁၂၂၂၀၂၁ မိန့်ခွန်း ကောက်နုတ်ချက်**



### ရန်ကုန်မြို့ ဗုံးလန့်မှုများ ဖြစ်ပွား၊ တားဆီး ရှာဖွေမှုများ ပြုလုပ်နေ

ဧပြီလ (၁၃)ရက် သင်္ကြန်အကြိုနေ့တွင် ရန်ကုန်မြို့ နေရာတစ်ချို့၌ ပေါက်ကွဲသံများ ကြားခဲ့ရပြီးနောက် ကားများ တားဆီး ရှာဖွေမှုများ ပြုလုပ်နေကြောင်း သိရှိရသည်။ ဧပြီလ (၁၃)ရက်နေ့ နေ့လယ်ခန့်တွင် စမ်းချောင်းမြို့နယ် မြေနီကုန်း ပဒုမ္မာပန်းခြံအနီး၌ ပေါက်ကွဲမှု ဖြစ်ပွားပြီး ညနေပိုင်းတွင် တောင်ဥက္ကလာမြို့နယ်၊ ဗဟန်းမြို့နယ် ဦးချစ်မောင်လမ်းနှင့် ရတနာပန်းခြံတို့၌ ဗုံးလန့်မှုများ အသီးသီး ဖြစ်ပွားခဲ့ခြင်းကြောင့် လမ်းသွားလမ်းလာကားများကို တားဆီး၍ တင်းတင်းကြပ်ကြပ် ရှာဖွေ စစ်ဆေးလျက်ရှိသည်။ အစစ်အဆေးမခံသော ကားများကို အမေးအမြန်းမရှိ ပစ်ခတ်မှုများရှိခဲ့ပြီး ထိုသို့ ပစ်ခတ်မှုကြောင့် ကျည်ထိမှန် သေဆုံးသူ တစ်ဦးရှိခဲ့ကြောင်း သိရသည်။

Source – Mizzima



### ဒေါင်းတို့မျိုးဆက်သံချပ်အသင်း တော်လှန်သံချပ်များရိုက်ကူးလွှင့်တင်

ကျောင်းသားလူငယ်များပါဝင်သော ဒေါင်းတို့မျိုးဆက်သံချပ်အသင်း သည် တော်လှန်ရေးသံချပ်များကို facebook အပါအဝင် social media များတွင် လွှင့်တင်ခဲ့သည်။ စစ်အုပ်စုသည် ၂၀၁၉ ခုနှစ် အတာသင်္ကြန်တွင် ဒေါင်းတို့မျိုးဆက်သံချပ်အသင်း ဖျော်ဖြေခဲ့သော သံချပ်စာသားများကို ကြောက်ရွံ့တုန်လှုပ်ခဲ့သဖြင့် သံချပ်အသင်းဝင် ၅ ဦးကို မတရားဖမ်းဆီး ထောင်ချ ခဲ့ရာ ၃ ဦးမှာ ယနေ့တိုင် အကျဉ်းကျခံနေရဆဲ ဖြစ်သည်။ အောက်ပါ Qr code ကို scan ဖတ်၍ ဒေါင်းတို့မျိုးဆက်သံချပ်အသင်း၏ သံချပ် video ကို ကြည့်ရှုနိုင်သည်။

